



പതിനാലാം കേരള നിയമസഭ

**സബ്ജക്ട് കമ്മിറ്റി X
(വനവും പരിസ്ഥിതിയും വിനോദസഞ്ചാരവും)**

2016-17 സാമ്പത്തികവർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്]

2017 മേയ് 23-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം
2017

പതിനാലാം കേരള നിയമസഭ

സബ്ജക്ട് കമ്മിറ്റി X
(വനവും പരിസ്ഥിതിയും വിനോദസഞ്ചാരവും)

2015-16 സാമ്പത്തികവർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ടിലെ ശുപാർശകളിന്മേലുള്ള ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടപ്രകാരമുള്ളത്]

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി X
വനവും പരിസ്ഥിതിയും വിനോദസഞ്ചാരവും
(2016-2018)

ഘടന

ചെയർമാൻ:

ശ്രീ. കെ. രാജു

വനവും മൃഗസംരക്ഷണവും മൃഗശാലകളും വകുപ്പുമന്ത്രി.

എക്സിക്യൂട്ടീവ് അംഗം:

ശ്രീ. കടകംപള്ളി സുരേന്ദ്രൻ

സഹകരണവും വിനോദസഞ്ചാരവും ദേവസ്വവും വകുപ്പുമന്ത്രി.

അംഗങ്ങൾ:

ശ്രീ. ബി. ഡി. ദേവസ്സി

ശ്രീ. എൽദോ എബ്രഹാം

ശ്രീ. എസ്. രാജേന്ദ്രൻ

ശ്രീ. റോജി എം. ജോൺ

ശ്രീ. കെ. എം. ഷാജി

ശ്രീ. എ. എൻ. ഷംസീർ

ശ്രീ. സണ്ണി ജോസഫ്.

നിയമസഭാ സെക്രട്ടേറിയറ്റ്:

ശ്രീ. വി. കെ. ബാബുപ്രകാശ്, സെക്രട്ടറി

ശ്രീമതി എസ്. ഷാഹിന, ജോയിന്റ് സെക്രട്ടറി

ശ്രീ. പി. പി. ഷാനവാസ്, ഡെപ്യൂട്ടി സെക്രട്ടറി

ശ്രീ. എം. ജി. വിജയൻ, അണ്ടർ സെക്രട്ടറി.

അവതാരിക

വനവും പരിസ്ഥിതിയും വിനോദസഞ്ചാരവും സംബന്ധിച്ച സബ്ജക്ട് കമ്മിറ്റി X-ന്റെ 2016-17 സാമ്പത്തികവർഷത്തെ ധനാഭ്യർത്ഥനകളുടെ സൂക്ഷ്മപരിശോധന സംബന്ധിച്ച ഒന്നാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികളടങ്ങുന്ന റിപ്പോർട്ട് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 236-ാം ചട്ടത്തിന്റെ (5)-ാം ഉപചട്ടം അനുസരിച്ച് ഞാൻ സമർപ്പിക്കുന്നു.

വിദ്യാഭ്യാസം, കായികവിനോദം, കല, സംസ്കാരം എന്ന XVII-ാം നമ്പർ ധനാഭ്യർത്ഥന (എക്കോളജിയും എൻവയോൺമെന്റും ശുദ്ധജലവിതരണവും ശുചീകരണവും എന്ന XX-ാം നമ്പർ ധനാഭ്യർത്ഥന (മലിനീകരണ നിയന്ത്രണ ബോർഡ്), വനം എന്ന XXXIV-ാം നമ്പർ ധനാഭ്യർത്ഥന, വിനോദസഞ്ചാരം എന്ന XLII-ാം നമ്പർ ധനാഭ്യർത്ഥന എന്നിവയിന്മേലുള്ള സബ്ജക്ട് കമ്മിറ്റി X-ന്റെ 2016-17 സാമ്പത്തികവർഷത്തെ ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് 2016 സെപ്റ്റംബർ 26-ന് സഭയിൽ സമർപ്പിക്കുകയുണ്ടായി. ഈ റിപ്പോർട്ടിൽ വനം, പരിസ്ഥിതി, വിനോദസഞ്ചാരം എന്നീ വകുപ്പുകളുമായി ബന്ധപ്പെട്ട് ആകെ 27 ശിപാർശകളാണ് ഉണ്ടായിരുന്നത്. പ്രസ്തുത ശിപാർശകളിന്മേൽ സർക്കാരിൽ നിന്നും ലഭ്യമായ മറുപടികൾ 11-5-2017, 22-5-2017 എന്നീ തീയതികളിലെ യോഗങ്ങളിൽ പരിഗണിക്കുകയും അംഗീകരിക്കുകയും ചെയ്തു.

സമിതിയുടെ ശിപാർശകളും അവയിന്മേൽ സർക്കാർ സ്വീകരിച്ച നടപടികൾ സംബന്ധിച്ച വിശദാംശവും ഈ റിപ്പോർട്ടിൽ ഉൾപ്പെടുത്തിയിരിക്കുന്നു.

2017 മേയ് 22-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,
2017 മേയ് 22.

കെ. രാജു,
ചെയർമാൻ,
സബ്ജക്ട് കമ്മിറ്റി X.

റിപ്പോർട്ട്

വനവും പരിസ്ഥിതിയും വിനോദസഞ്ചാരവും സംബന്ധിച്ച സബ്ജക്ട് കമ്മിറ്റി X-(2016-2018)ന്റെ 2016-17 സാമ്പത്തികവർഷത്തെ ധനാഭ്യർത്ഥനകളുടെ സൂക്ഷ്മപരിശോധന സംബന്ധിച്ച ഒന്നാമത് റിപ്പോർട്ടിലെ വനം, പരിസ്ഥിതി, വിനോദസഞ്ചാരം എന്നീ വകുപ്പുകളുമായി ബന്ധപ്പെട്ട ശിപാർശകളിൽമേൽ സർക്കാർ സ്വീകരിച്ച നടപടികളെ സംബന്ധിച്ചുള്ളതാണ് ഈ റിപ്പോർട്ട്.

ഭാഗം I

സമിതിയുടെ ശിപാർശകളും ഗവൺമെന്റിൽ നിന്നും ലഭിച്ച മറുപടികളും

വനം വകുപ്പ്

ധനാഭ്യർത്ഥന നമ്പർ XXXIV

ശിപാർശ

4406-01-101-99 (1)—വനസംരക്ഷണം (വനാതിർത്തി സർവ്വേയും വനസംരക്ഷണവും)

കേരളത്തിന്റെ ഭൂവിസ്തൃതിയുടെ 29.01% വനമേഖലയാണ്. വനസമ്പത്ത് കയ്യേറുന്നതിൽനിന്ന് സംരക്ഷണം നൽകേണ്ടത് ഫലപ്രദമായ വനപരിപാലനത്തിന് അനിവാര്യമാണ്. വനാതിർത്തിയിലെ കരിങ്കൽ ഭിത്തികളുടെയും സംരക്ഷണ ഭിത്തികളുടെയും നിർമ്മാണം, നിലവിലുള്ള ഫോറസ്റ്റ് സ്റ്റേഷനുകളുടെ അടിസ്ഥാന സൗകര്യവികസനം, മാതൃകാ ഫോറസ്റ്റ് സ്റ്റേഷനുകളുടെ നിർമ്മാണം, വാർത്താവിനിമയ പശ്ചാത്തല സൗകര്യങ്ങൾ ഏർപ്പെടുത്തൽ, ഇക്കോ സംരക്ഷണ പ്രവർത്തനങ്ങൾ, വനവൽക്കരണ ജോലികളിൽ യന്ത്രവല്ലഭരണം, വനാതിർത്തികളുടെ സർവ്വേ, കേടുവന്ന ജണ്ടുകളുടെ അറ്റകുറ്റപ്പണി എന്നിവയാണ് ഈ വിഭാഗത്തിൽ ലക്ഷ്യമിട്ടിരിക്കുന്ന പദ്ധതികളെന്ന് സമിതി മനസ്സിലാക്കുന്നു. പുതുതായി 2500 ജണ്ടുകൾ നിർമ്മിക്കുന്നതിനും നിലവിലുള്ള 5000 ജണ്ടുകളുടെ അറ്റകുറ്റപ്പണികൾ നടത്തുന്നതിനും 25 കി. മീറ്റർ കരിങ്കൽ ഭിത്തി നിർമ്മിക്കുന്നതിനും നടപ്പുവർഷം ഈ ശീർഷകത്തിൽ അനുവദിച്ച 2500 ലക്ഷം രൂപ അപര്യാപ്തമായതിനാൽ 500 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 1)

സ്വീകരിച്ച നടപടി

അധിക തുക വകയിരുത്തിയിട്ടില്ല

ശിപാർശ

4406-01-800-91—പരിസ്ഥിതി വിനോദസഞ്ചാരം

കോഴിക്കോട് ജില്ലയിലെ സംരക്ഷണ പാർക്ക്, മലയാറ്റൂർ ഫോറസ്റ്റ് ഡിവിഷനിലെ കാപ്രിക്കോട് ബയോളജിക്കൽ പാർക്ക്, കോഴിക്കോട് ചാലിയത്തുള്ള ഔഷധ സസ്യസംരക്ഷണകേന്ദ്രം, നെടുമ്പാശ്ശേരിയിലെ ജൈവവൈവിധ്യ പ്ലാന്റായ സുവർണ്ണോദയം, കോന്നിയിലെ ആദിവാസി ഇക്കോ ടൂറിസം, തിരുവനന്തപുരം ജില്ലയിലെ കോട്ടൂർ ആനപരിപാലനകേന്ദ്രം എന്നിവയുടെ പ്രവർത്തനങ്ങൾക്കും തെന്മല ആതിരപ്പിള്ളി തുടങ്ങിയ വന്യമൃഗങ്ങൾ ധാരാളമുള്ള സ്ഥലങ്ങളിൽ ഇക്കോ-ടൂറിസം കേന്ദ്രങ്ങൾ വികസിപ്പിക്കുന്നതിനും, വിനോദസഞ്ചാരികളെ ആകർഷിക്കുന്നതിനും വിനോദസഞ്ചാര കേന്ദ്രങ്ങളിൽ വിശ്രമസങ്കേതങ്ങൾ സജ്ജമാക്കുന്നതിനും, വനപൈതൃക സ്ഥലങ്ങൾ സംരക്ഷിക്കുന്നതിനും, ഇക്കോ-ടൂറിസം സെന്ററുകളെ ബന്ധിപ്പിക്കുന്ന ഇടനോഡുകൾ നവീകരിക്കുന്നതിനും തദ്ദേശവാസികളുടെയും വനസംരക്ഷണ സമിതികളുടെയും പങ്കാളിത്തത്തോടെ കൂടുതൽ പ്രദേശങ്ങൾ ഇക്കോ-ടൂറിസം കേന്ദ്രങ്ങളാക്കുന്നതിനും വേണ്ടി ഈ ശീർഷകത്തിൽ അനുവദിച്ച 820 ലക്ഷം രൂപ അപര്യാപ്തമായതിനാൽ 200 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 2)

സ്വീകരിച്ച നടപടി

അധിക തുക വകയിരുത്തിയിട്ടില്ല.

ശിപാർശ

2406-01-800-56—മനുഷ്യനും വന്യമൃഗങ്ങളും തമ്മിലുള്ള സംഘർഷങ്ങൾ കുറയ്ക്കുന്നതിനുള്ള നടപടികൾ

വന്യജീവികൾ, പ്രത്യേകിച്ചും ആനകൾ, കടുവകൾ, കാട്ടുപന്നികൾ, കരടികൾ, വിഷപ്പാമ്പുകൾ എന്നിവ വനാതിർത്തികളിൽ അധിവസിക്കുന്ന മനുഷ്യരുടെ ജീവനും കന്നുകാലികൾക്കും കാര്യക്ഷമ വിളകൾക്കും നാശനഷ്ടമുണ്ടാക്കുന്നു. വന്യമൃഗങ്ങളെ തടയുന്നതിനായി ആനകീടങ്ങളുകൾ, പരുക്കൻ കല്ലുകൾ ഉപയോഗിച്ചുള്ള ഭിത്തികൾ, സൗരോർജ്ജ വേലികൾ എന്നീ പ്രതിരോധങ്ങൾ നിർമ്മിക്കുന്നതിനും വന്യമൃഗങ്ങളുടെ ആക്രമണത്തിൽ വിളനാശമോ ജീവഹാനിയോ അപകടമോ സംഭവിക്കുന്നവർക്ക് അടിയന്തര നഷ്ടപരിഹാരം നൽകുന്നതിനും, വനത്തിനുള്ളിലെ ജലസ്രോതസ്സുകൾ സംരക്ഷിക്കുന്നതിനും വന്യമൃഗങ്ങൾക്ക് വനത്തിനുള്ളിൽ ആവശ്യമായ മേച്ചിൽ സ്ഥലങ്ങളും

തീറ്റയും ഏർപ്പെടുത്തി ഇവ വനത്തിന് പുറത്തേക്ക് പോകുന്നത് തടയുന്നതിനുമായി ഈ ശീർഷകത്തിൽ അനുവദിച്ച 757 ലക്ഷം രൂപ അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 300 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 3)

സീകരിച്ച നടപടി

അധിക തുക വകയിരുത്തിയിട്ടില്ല

നോൺ പ്ലാൻ

ശുപാർശ

വനം വകുപ്പിലെ ഉദ്യോഗസ്ഥർക്ക് മെഡിക്കൽ റീ-ഇംബേയ്ക്കുമെന്റിനായി വിവിധ ശീർഷകങ്ങളിൽ അനുവദിച്ചിരിക്കുന്ന തുക അപര്യാപ്തമായതിനാൽ താഴെപ്പറയുന്ന വിവിധ ശീർഷകങ്ങളിൽ 27.17 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ക്രമ നമ്പർ	ശീർഷകം	അധികം ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99 ചീഫ് കൺസർവേറ്ററുടെ ഓഫീസ് 01(4) മെഡിക്കൽ റീ ഇംബേയ്ക്കുമെന്റ്	9.68
2	2406-01-001-98 സർക്കിൾ കൺസർവേറ്ററുടെ ഓഫീസ് 01(4) മെഡിക്കൽ റീ ഇംബേയ്ക്കുമെന്റ്	2.58
3	2406-01-001-97 പ്രവർത്തന പദ്ധതിക്കും ഗവേഷണത്തിനുമായുള്ള സർക്കിൾ 01(4) മെഡിക്കൽ റീ ഇംബേയ്ക്കുമെന്റ്	4.52
4	2406-01-001-95 ജില്ലാ ഓഫീസുകൾ 01(4) മെഡിക്കൽ റീ ഇംബേയ്ക്കുമെന്റ്	10.39
	ആകെ	27.17

(ഖണ്ഡിക 4)

സീകരിച്ച നടപടി

ക്രമനമ്പർ 4 പ്രകാരമുള്ള ശീർഷകത്തിൽ സർക്കാർ ഉത്തരവ് (ആർ.ഡി.) നമ്പർ 613/17/Fin. തീയതി 26-1-2017 പ്രകാരം ധനപുനർവിനിയോഗം മുഖേന 14.71 ലക്ഷം രൂപ അനുവദിച്ചിട്ടുണ്ട്.

ശിപാർശ

വനം വകുപ്പ് ജീവനക്കാർക്ക് യാത്രാബത്ത ഇനത്തിൽ വിവിധ ശീർഷകങ്ങളിൽ വകയിരുത്തിയിരിക്കുന്ന 97.01 ലക്ഷം രൂപ അപര്യാപ്തമായതിനാൽ, താഴെപ്പറയുന്ന ശീർഷകങ്ങളിൽ 40.49 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

ക്രമ നമ്പർ	ശീർഷകം	അധികം ആവശ്യമുള്ള സംഖ്യ (രൂപ ലക്ഷത്തിൽ)
1	2406-01-001-99 ചീഫ് കൺസർവേറ്ററുടെ ആഫീസ് 04(1) യാത്രാബത്ത	10.64
2	2406-01-001-98 സർക്കിൾ കൺസർവേറ്ററുടെ ആഫീസ് 04(1) യാത്രാബത്ത	3.95
3	2406-01-001-97 പ്രവർത്തന പദ്ധതിക്കും ഗവേഷണത്തിനുമായുള്ള സർക്കിൾ 04(1) യാത്രാബത്ത	1.68
4	2406-01-001-96 വിജിലൻസും വിലയിരുത്തലും വിഭാഗം 04(1) യാത്രാബത്ത	13.22
5	2406-01-001-95 ജില്ലാ ആഫീസുകൾ 04(1) യാത്രാബത്ത	11.00
	ആകെ	40.49

(ഖണ്ഡിക 5)

സവകാശപ്പെടുത്തലുകൾ

അധിക തുക വകയിരുത്തിയിട്ടില്ല

ശിപാർശ

2406-01-001-99—ചീഫ് കൺസർവേറ്ററുടെ ആഫീസ്

05 (2)—വൈദ്യുത ചെലവ്

ചീഫ് കൺസർവേറ്ററുടെ ആഫീസിലെ വൈദ്യുത ചെലവിനായി ഈ ശീർഷകത്തിൽ അനുവദിച്ചിട്ടുള്ള 50 ലക്ഷം രൂപ അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 6)

സ്വീകരിച്ച നടപടി

2406-01-99-05 (2) വൈദ്യുതി ചെലവ് ഇനത്തിൽ ഈ സാമ്പത്തിക വർഷം 50 ലക്ഷം രൂപയാണ് അനുവദിച്ചത്. കൂടാതെ അഡീഷണൽ ഓതറൈസേഷൻ വഴി G.O. (Rt.) 5481/2016/Fin. dated 12-7-2016 പ്രകാരം 85 ലക്ഷം രൂപ കൂടി അധികമായി അനുവദിച്ചിട്ടുണ്ട്. ടി തുക 2-ാം ബാച്ച് എസ്.ഡി.ജി. മുഖേന ക്രമീകരിച്ചിട്ടുണ്ട്. കൂടാതെ G.O. (Rt.) 2560/2017/Fin. dated 27-3-2017 പ്രകാരം 11 ലക്ഷം രൂപ ധനപുനർവിനിയോഗം മുഖേന അനുവദിച്ചിട്ടുണ്ട്.

ശിപാർശ

2406-01-070-98—കെട്ടിടങ്ങൾ

18—അറ്റകുറ്റപ്പണികൾ

കെട്ടിടങ്ങളുടെ അറ്റകുറ്റപ്പണികൾക്കായി ഈ ശീർഷകത്തിൽ അനുവദിച്ചിട്ടുള്ള 60 ലക്ഷം രൂപ അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 7)

സ്വീകരിച്ച നടപടി

അധിക തുക വകയിരുത്തിയിട്ടില്ല.

ധനാഭ്യർത്ഥന നമ്പർ XXXIV—ജൈവവൈവിധ്യ ബോർഡ്

2406-02-110-59-31—ശമ്പളം (നോൺ പ്ലാൻ)

2406-02-110-59-36—ശമ്പളേതരം (നോൺ പ്ലാൻ)

കേരള സ്റ്റേറ്റ് ബയോഡൈവേഴ്സിറ്റി ബോർഡ് (കെ.എസ്.ബി.ബി.) ചെയർമാൻ, എക്സ്പെർട്ട് സ്റ്റാഫ് പാറ്റേൺ പ്രകാരം ഡെപ്യൂട്ടേഷനിൽ ജോലി ചെയ്യുന്ന ഉദ്യോഗസ്ഥർ എന്നിവർക്ക് ശമ്പളം നൽകുന്നതിനും മറ്റ് ഓഫീസ് ആവശ്യങ്ങൾക്കും ഈ സാമ്പത്തികവർഷം അനുവദിച്ച തുക തീർത്തും അപര്യാപ്തമാണെന്ന് സമിതി വിലയിരുത്തുന്നു. ആകയാൽ 2402-02-110-59-31- ശമ്പളം എന്ന ശീർഷകത്തിൽ 68.39 ലക്ഷം രൂപയും, 2406-02-110-59-36- ശമ്പളേതരം എന്ന ശീർഷകത്തിൽ 12.93 ലക്ഷം രൂപയും ഉൾപ്പെടെ പദ്ധതിയേതരരയിനങ്ങളിൽ ആകെ 81.32 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 8)

സ്വീകരിച്ച നടപടി

സമിതിയുടെ ശുപാർശ സർക്കാർ വിശദമായി പരിശോധിച്ചു. ടി ശീർഷകങ്ങളിൽ നടപ്പുസാമ്പത്തികവർഷം 2406-02-110-59-31—ശമ്പളം (നോൺ പ്ലാൻ) എന്ന ശീർഷകത്തിൽ .79.31 ലക്ഷം രൂപയും 2406-02-110-59-36—ശമ്പളേതരം (നോൺ പ്ലാൻ) എന്ന ശീർഷകത്തിൽ 14.15 ലക്ഷം രൂപയും വകയിരുത്തിയിട്ടുണ്ട്. മുൻ വർഷത്തെ അപേക്ഷിച്ച് ആനുപാതികമായി കൂടുതൽ തുക വകയിരുത്തിയിട്ടുള്ളതിനാൽ മുൻ ശുപാർശ ഇപ്പോൾ പ്രായോഗികമായി സ്വീകരിച്ചതായി കരുതാം.

ധനാഭ്യർത്ഥന നമ്പർ XVII—വിദ്യാഭ്യാസം, കായികവിനോദം, കല, സംസ്കാരം

പരിസ്ഥിതി വകുപ്പ്

3435-60-800-99—പരിസ്ഥിതി വകുപ്പിനെ ശക്തിപ്പെടുത്തൽ

പരിസ്ഥിതി വകുപ്പിന് കീഴിൽ 2007-ൽ സ്ഥാപിതമായ പരിസ്ഥിതി പരിപാലന ഏജൻസി, പരിസ്ഥിതി കാലാവസ്ഥ വ്യതിയാന ഡയറക്ടറേറ്റായി ഉയർത്തപ്പെട്ട Wet Land Conservation & Management Rules 2010 പ്രകാരമുള്ള Wet Land Nodal Agency കൂടിയാണ് ഈ കാര്യാലയം. ഡയറക്ടറേറ്റിന്റെയും കോട്ടയം, കോഴിക്കോട് ജില്ലകളിലെ മേഖലാ ആഫീസുകളിലെയും ജീവനക്കാരുടെ ശമ്പളം, കെട്ടിടങ്ങൾക്കുള്ള വാടക എന്നിവ നൽകുന്നതിനും ഫർണിച്ചർ, ആഫീസ് ഉപകരണങ്ങൾ എന്നിവ വാങ്ങുന്നതിനും അടിസ്ഥാന സൗകര്യവികസനത്തിനും ഈ ശീർഷകത്തിൽ അനുവദിച്ചിട്ടുള്ള 150 ലക്ഷം രൂപ അപര്യാപ്തമായതിനാൽ 55 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 9)

സ്വീകരിച്ച നടപടി

സമിതിയുടെ ശുപാർശ വിശദമായി പരിശോധിച്ച്, അധികമായി ശുപാർശ ചെയ്ത തുക ഇപ്പോൾ ആവശ്യമില്ലായെന്ന് വകുപ്പ് അദ്ധ്യക്ഷൻ അറിയിച്ചതിനെത്തുടർന്ന് പ്രസ്തുത ശുപാർശ പ്രകാരമുള്ള അധിക തുക അനുവദിക്കേണ്ടതില്ല എന്ന് തീരുമാനിച്ചു.

3435-04-103-97—സംസ്ഥാന സമഗ്രമാതൃകാ മാലിന്യസംസ്കരണ പദ്ധതി

സംസ്ഥാനത്ത് ദ്രുതഗതിയിലുള്ള നഗരവൽക്കരണവും, മാറിയ ജീവിത സാഹചര്യങ്ങളും നഗരപ്രദേശങ്ങളിലെ ജനസംഖ്യാവർദ്ധനവും വർദ്ധിച്ച തോതിലുള്ള മാലിന്യ നിക്ഷേപത്തിനും പരിസ്ഥിതി മലിനീകരണത്തിനും കാരണമാകുന്നു. ഖര/ദ്രവ മാലിന്യങ്ങൾ നിയന്ത്രിക്കുന്നതിനായി മാതൃകാ പ്ലാന്റ് സ്ഥാപിക്കാൻ ചുമതലപ്പെടുത്തിയ

NIIST-യ്ക്ക് രണ്ടാമത്തെ തവണ തുക നൽകുന്നതിനും സമഗ്ര മാലിന്യ സംസ്കരണത്തിനായി തദ്ദേശസ്വയംഭരണ സ്ഥാപനങ്ങളെ പ്രോത്സാഹിപ്പിക്കുന്നതിനുമായി ഈ ശീർഷകത്തിൽ അനുവദിച്ചിരിക്കുന്ന 100 ലക്ഷം രൂപ അപര്യാപ്തമായതിനാൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 10)

സികരിച്ച നടപടി

കേന്ദ്ര ഗവൺമെന്റ് സ്ഥാപനമായ NIIST സന്ദർശിച്ച് ബന്ധപ്പെട്ട ഉദ്യോഗസ്ഥരുമായി DoECC യിലെ ഡയറക്ടറും മറ്റ് ഉദ്യോഗസ്ഥരും ചർച്ച നടത്തുകയുണ്ടായി. 1 കോടി രൂപ കഴിഞ്ഞവർഷം അനുവദിച്ചിരുന്നവെങ്കിലും എഗ്രിമെന്റ് പ്രകാരം ചെയ്യാമെന്ന് ഉറപ്പു നൽകിയിരുന്ന പൈലറ്റ് പ്ലാന്റ് ഇതുവരെ പ്രാവർത്തികമാക്കിയിട്ടില്ലെന്ന് മാത്രമല്ല ഇതുവരെ ചെലവഴിച്ച തുകയ്ക്കുള്ള യൂട്ടിലൈസേഷൻ സർട്ടിഫിക്കറ്റ്, എക്സ്പെൻഡിച്ചർ സ്റ്റേറ്റ്മെന്റ് എന്നിവ ലഭ്യമാക്കിയിട്ടില്ല. അതുകൊണ്ടുതന്നെ NIIST യ്ക്ക് കൂടുതൽ തുക അനുവദിക്കേണ്ടതില്ലെന്ന് പരിസ്ഥിതി ഡയറക്ടറേറ്റ് അഭിപ്രായപ്പെട്ടതിനാൽ അധികതുക അനുവദിക്കേണ്ടതില്ലെന്ന് തീരുമാനിച്ചു.

കേരള സംസ്ഥാന മലിനീകരണ നിയന്ത്രണ ബോർഡ്

3435-04-103-96—കേരള സംസ്ഥാന മലിനീകരണ നിയന്ത്രണ ബോർഡ്

കേരള സംസ്ഥാന മലിനീകരണ നിയന്ത്രണ ബോർഡിനായി ഈ നടപ്പുവർഷം 950 ലക്ഷം രൂപയാണ് ബഡ്ജറ്റിൽ വകയിരുത്തിയിരിക്കുന്നത്. എന്നാൽ പദ്ധതി കാലയളവിൽ ബോർഡ് ചുവടെ ചേർത്തിരിക്കുന്ന 3 പുതിയ പദ്ധതികൾ ലക്ഷ്യമിടുന്നു.

1	പരിസ്ഥിതി മ്യൂസിയവും പരിശീലനകേന്ദ്രവും	200 ലക്ഷം രൂപ
2	ബയോമെഡിക്കൽ മാലിന്യനിർമ്മാർജ്ജനത്തിനുള്ള പൊതു സംവിധാനം ഏർപ്പെടുത്തുന്നതിനുള്ള കേന്ദ്രസഹായത്തിന്റെ സംസ്ഥാന വിഹിതം	200 ലക്ഷം രൂപ
3	അപകടകാരികളായ മാലിന്യങ്ങൾ നീക്കം ചെയ്യുന്നതിനുള്ള കേന്ദ്രപദ്ധതിയുടെ സംസ്ഥാന വിഹിതം	50 ലക്ഷം രൂപ
	ആകെ	450 ലക്ഷം രൂപ

ആയതിനാൽ മേൽപ്പറഞ്ഞ മൂന്ന് പദ്ധതികൾക്കുമായി 3435-04-103-96 എന്ന ശീർഷകത്തിൽ 450 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 11)

സീകരിച്ച നടപടി

കഴിഞ്ഞ സാമ്പത്തികവർഷം 2016-17-ൽ കേരള സംസ്ഥാന മലിനീകരണ നിയന്ത്രണ ബോർഡിന് അനുവദിച്ച തുക 950 ലക്ഷം രൂപ മുഴുവൻ ഉപയോഗിച്ചിട്ടില്ലാത്തതാകുന്നു. ബാക്കി തുക Elams 04/17 പ്രകാരം പോസ്റ്റ് ചെയ്തിട്ടുണ്ട്. കൂടാതെ 2017-18 സാമ്പത്തികവർഷം ടി ശീർഷകത്തിൽ 1111 ലക്ഷം രൂപ വകയിരുത്തിയിരിക്കുന്നു. കഴിഞ്ഞ സാമ്പത്തിക വർഷത്തെക്കാൾ കൂടുതൽ വകയിരുത്തിയിരിക്കുന്നതിനാലും കഴിഞ്ഞ സാമ്പത്തികവർഷം മുഴുവൻ തുകയും വിനിയോഗിക്കാത്തതിനാലും അധിക തുക അനുവദിക്കേണ്ടതില്ല എന്ന് തീരുമാനിച്ചു.

ധനാഭ്യർത്ഥന നമ്പർ XLII—വിനോദസഞ്ചാരം

ശിപാർശ

3452-01-102-89—കേരളത്തിലെ ടൂറിസം കേന്ദ്രങ്ങളെ മാലിന്യ വിമുക്ത മേഖലയാക്കൽ

സംസ്ഥാനത്ത് നിലവിൽ പദ്ധതിയിൽ ഉൾപ്പെട്ടിട്ടുള്ള ടൂറിസ്റ്റ് കേന്ദ്രങ്ങൾക്ക് പുറമെ പുതിയ 5 ടൂറിസ്റ്റ് കേന്ദ്രങ്ങൾ കൂടി 2016-17 കാലയളവിൽ ഈ പദ്ധതിയിൽ ഉൾപ്പെടുത്തുന്നതിനായി അപേക്ഷിച്ചിട്ടുണ്ടെന്നും, ഇതിലേക്ക് പുതിയ തൊഴിലാളികളുടെ സേവനം ആവശ്യമായതിനാലും, ആനുപാതികമായ വേതന വർദ്ധനവ് അനുവദിക്കേണ്ടിവരും എന്നതിനാലും ഈ ശീർഷകത്തിൽ അനുവദിച്ച 400 ലക്ഷം രൂപ അപര്യാപ്തമായതിനാൽ, 400 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 12)

സീകരിച്ച നടപടി

2016-17 സാമ്പത്തിക വർഷത്തിൽ പദ്ധതി വിഹിതമായി ലഭിച്ച 400 ലക്ഷം രൂപയുടെ പദ്ധതികൾക്ക് പുറമെ ടി പദ്ധതികളുടെ തുടർ നടത്തിപ്പിന് അധികമായി ആവശ്യമായി വന്ന 11.60 ലക്ഷം രൂപ റീ-അപ്രോപ്രിയേഷൻ മുഖേന സർക്കാർ അനുവദിച്ചു. മുൻവർഷങ്ങളിലെന്നപോലെ ശീർഷകത്തിൽ കൂടുതൽ പദ്ധതികൾ ആവശ്യമായി വരുന്ന ധാരണയോടുകൂടിയാണ് അധികമായി 400 ലക്ഷം രൂപ ആവശ്യപ്പെടുന്നത്. എന്നാൽ ടി തുകയ്ക്കുള്ള പ്രൊപ്പോസലുകൾ ലഭിക്കാത്തതിനാൽ അധികം തുക അനുവദിച്ചിട്ടില്ല.

3452-80-104-98-34—ടൂറിസം വിപണനവും പ്രോത്സാഹനവും

-34—മറ്റ് ചെലവുകൾ

ഇന്ത്യയിലെ വിനോദസഞ്ചാര മേഖലയിലെ മുൻനിര സ്ഥാനം നിലനിർത്തുന്നതിനും, ദേശീയ, അന്തർദേശീയതലത്തിൽ മികച്ച ടൂറിസം ബ്രാൻഡായി സംസ്ഥാനത്തെ ഉയർത്തിക്കാട്ടുന്നതിനും ലക്ഷ്യമിട്ടുകൊണ്ട് നൂതന വിനോദസഞ്ചാര വിപണന തന്ത്രങ്ങൾ ആവിഷ്കരിച്ച് നടപ്പിലാക്കുന്നതിന് ഈ പദ്ധതി കാലയളവിൽ വകുപ്പ് ലക്ഷ്യമിടുന്നതായി സമിതി മനസ്സിലാക്കുന്നു. ആയതിനായി കേരള ടൂറിസത്തിന്റെ വെബ്സൈറ്റ്, പുതിയ പ്ലാറ്റ്ഫോമുകൾക്കും (ഉദാ. മൊബൈൽ, ഐപാഡ്, ലാപ്ടോപ്പ് മുതലായവ) അനുഗുണമായ രീതിയിൽ ഉടച്ചുവാർക്കുന്നതിനും സോഷ്യൽ മീഡിയ വഴിയുള്ള നൂതനങ്ങളായ വിപണന തന്ത്രങ്ങൾ ആവിഷ്കരിക്കുന്നതിനും ഈ ശീർഷകത്തിൽ അനുവദിച്ച തുക അപര്യാപ്തമായതിനാൽ 1500 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 13)

സ്വീകരിച്ച നടപടി

2016-17 ബഡ്ജറ്റ് വിഹിതമായ 3500 ലക്ഷം രൂപയുടെ പദ്ധതികൾക്കു പുറമെ ആവശ്യമായി വന്ന 100 ലക്ഷം രൂപ റീ-അപ്രോപ്രിയേഷൻ മുഖേന അനുവദിച്ച അധികമായി ശുപാർശ ചെയ്ത 1500 ലക്ഷം രൂപയുടെ പദ്ധതികൾ നടപ്പിലാക്കുവാനുള്ള സമയം ഇല്ലാതിരുന്നതിനാൽ അധികം തുക അനുവദിച്ചിട്ടില്ല.

ശുപാർശ

3452-80-104-97—കേരള ടൂറിസം— പ്രോത്സാഹനവും വിപണനവും

കേരള ടൂറിസം ബ്രാൻഡിംഗ് ശക്തിപ്പെടുത്തുന്നതിനും, പുതിയ മാർക്കറ്റുകൾ കണ്ടെത്തുന്നതിനും, അവിടങ്ങളിൽ ഫലപ്രദമായ പ്രചരണ പരിപാടികൾ സംഘടിപ്പിക്കുന്നതിനും, വളർന്നുവരുന്ന മാർക്കറ്റുകളായ അമേരിക്ക, ആസ്ട്രേലിയ, ചൈന, ജപ്പാൻ, റഷ്യ, ഉക്രൈൻ, സൗദിഅറേബ്യ, ദുബായ്, മലേഷ്യ, അയർലൻഡ് തുടങ്ങിയ രാജ്യങ്ങളിൽ കൂടുതൽ ഫലപ്രദമായ രീതിയിൽ വിപണന തന്ത്രങ്ങൾ ആവിഷ്കരിക്കുന്നതിനും കൂടുതൽ ദേശീയ അന്തർദേശീയ ടൂറിസം ഫെയറുകളും, റോഡ് ഷോകളും സംഘടിപ്പിക്കുന്നതിനും നടപ്പുസാമ്പത്തികവർഷം അനുവദിച്ച 1650 ലക്ഷം രൂപ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 850 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 14)

സീകരിച്ച നടപടി

2016-17-ലെ ബഡ്ജറ്റ് വിഹിതമായ 1650 ലക്ഷം രൂപയിൽ ഉൾപ്പെടുത്തി പദ്ധതികൾ നടപ്പിലാക്കുകയും എന്നാൽ ശിപാർശ ചെയ്ത അധികം തുകയ്ക്കുള്ള പദ്ധതികൾ നടപ്പിലാക്കുന്നതിനുള്ള സമയം ഇല്ലാതിരുന്നതിനാൽ അധികം തുക അനുവദിച്ചിട്ടില്ല

ശിപാർശ

3452-80-800-97—വിനോദസഞ്ചാര സ്ഥാപനങ്ങളുടെ നവീകരണത്തിനും ശക്തിപ്പെടുത്തുന്നതിനും ഒരു ആസൂത്രണ വിലയിരുത്തൽ വിഭാഗം സ്ഥാപിക്കുന്നതിനും

കേരളത്തിലെത്തുന്ന വിദേശ സഞ്ചാരികളുടെ വരവിനനുസരിച്ച് അന്തർദേശീയ നിലവാരത്തിൽ ടൂറിസം കേന്ദ്രങ്ങളെ ആധുനികവൽക്കരിക്കേണ്ടത് അനിവാര്യമാണ്. ആയതിനായി ടൂറിസം വകുപ്പിനുകീഴിലുള്ള ഗസ്റ്റ് ഹൗസുകൾ, യാത്രീ നിവാസകൾ, കേരളാ ഹൗസുകൾ, കേരളത്തിനകത്തും പുറത്തുമുള്ള ടൂറിസ്റ്റ് ഇൻഫർമേഷൻ ഓഫീസുകൾ എന്നിവിടങ്ങളിലേക്ക് ആവശ്യമായ കമ്പ്യൂട്ടറുകളും അനുബന്ധ സാമഗ്രികളും വാങ്ങുന്നതിന് അധിക തുക ആവശ്യമുള്ളതായി സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 85 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 15)

സീകരിച്ച നടപടി

2016-17-ലെ ബഡ്ജറ്റ് വിഹിതമായ 165 ലക്ഷം രൂപയുടെ പദ്ധതികൾക്കു പുറമേ അധികം ആവശ്യപ്പെട്ട തുകയ്ക്കുള്ള പദ്ധതികൾ ഇല്ലാതിരുന്നതിനാൽ അധികം തുക അനുവദിച്ചിട്ടില്ല.

ശിപാർശ

3452-80-800-90(26)-33—സ്വകാര്യ മേഖലയിൽ അടിസ്ഥാന സൗകര്യങ്ങൾ ഉണ്ടാക്കുന്നതിന് ധനസഹായം— സബ്സിഡി

ടൂറിസം മേഖലയുടെ പ്രാധാന്യം കണക്കിലെടുത്ത് സർക്കാർ പ്രഖ്യാപിച്ച ടൂറിസം നയത്തിന്റെ ചുവടുപിടിച്ച് ടൂറിസം പദ്ധതികളുടെ അതിവേഗ ക്ലിയറൻസ് സംവിധാനം ഉത്തരവാദിത്ത ടൂറിസം പ്രോത്സാഹിപ്പിക്കുന്ന പുതിയ സബ്സിഡി നടപ്പാക്കൽ, മാർക്കറ്റിംഗ് രംഗത്ത് പുത്തൻ സംരംഭകർക്കുള്ള സഹായം, ആയുർവ്വേദം, ഹോം സ്റ്റെ സംരംഭകർക്ക് വിദേശീയവും സ്വദേശീയവുമായ വിപണന സഹായം, മേളകളിൽ പങ്കെടുക്കൽ എന്നിവയ്ക്ക് ഉതകുന്ന പുതിയ സബ്സിഡി സമ്പ്രദായം രൂപപ്പെടുത്തുന്നതിനും

2013-14 മുതലുള്ള ഇൻവെസ്റ്റ്മെന്റ്/ഇലക്ട്രിസിറ്റി സബ്സിഡികൾ അനുവദിക്കുന്നതിനുമായി 15 കോടിയോളം രൂപ ആവശ്യമാണെന്ന് സമിതി മനസ്സിലാക്കുന്നു. ആയതിനാൽ നടപ്പുവർഷത്തേക്ക് അനുവദിച്ച 50 ലക്ഷം രൂപ തീരെ അപര്യാപ്തമായതിനാൽ 1450 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 16)

സീകരിച്ച നടപടി

2016-17 സാമ്പത്തിക വർഷത്തിൽ 2013-14 മുതലുള്ള ഇൻവെസ്റ്റ്മെന്റ്/ഇലക്ട്രിസിറ്റി സബ്സിഡി അനുവദിക്കുന്നതിന് 1450 ലക്ഷം രൂപ അധികമായി ശുപാർശ ചെയ്തു. എന്നാൽ ബഡ്ജറ്റ് വിഹിതമായ 50 ലക്ഷം രൂപ ഉപയോഗിക്കാത്തതിനാൽ അധികം തുക അനുവദിച്ചിട്ടില്ല.

ശുപാർശ

3452-80-800-34—ഉത്തരവാദിത്വത്തോടൊപ്പമുള്ള വിനോദസഞ്ചാരം

കേരളത്തിലെ എല്ലാ ജില്ലകളിലും ഉത്തരവാദിത്ത ടൂറിസം പദ്ധതി നടപ്പിലാക്കുന്നതിനും, അതുമായി ബന്ധപ്പെട്ട് ടൂറിസം റിസോർട്ട് ഡയറക്ടറി തയ്യാറാക്കുന്നതിനും, ടൂറിസത്തെ മറ്റ് വികസന പദ്ധതികളുമായി ബന്ധപ്പെടുത്തുന്നതിനും, ടൂറിസം പദ്ധതികൾ തയ്യാറാക്കുന്നതിന് തദ്ദേശസ്വയംഭരണ സ്ഥാപനങ്ങൾക്ക് വേണ്ട മാർഗ്ഗനിർദ്ദേശങ്ങളും പരിശീലനങ്ങളും നൽകുന്നതിനും, 'റെസ്റ്റോൺസിബിൾ ടൂറിസം ക്ലാസിഫിക്കേഷൻ സ്കീം' കേരളത്തിലെ മുഴുവൻ ഹോട്ടലുകളിലും ഹോംസ്റ്റേകളിലും നടപ്പിലാക്കുന്നതിനും, ഉത്തരവാദിത്ത ടൂറിസം പദ്ധതിയെക്കുറിച്ചുള്ള അവബോധം ടൂർ ഓപ്പറേറ്റർമാർക്ക് (വിദേശ-സ്വദേശം) നൽകുന്നതിനുമായി ഈ ശീർഷകത്തിൽ അനുവദിച്ചിരിക്കുന്ന 110 ലക്ഷം രൂപ അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 190 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

(ഖണ്ഡിക 17)

സീകരിച്ച നടപടി

2016-17 സാമ്പത്തിക വർഷത്തിലെ ബഡ്ജറ്റ് വിഹിതമായ 110 ലക്ഷം രൂപയുടെ പദ്ധതിയിൽ സാമ്പത്തിക വർഷത്തിന്റെ അവസാന മാസങ്ങളിലാണ് ചെലവഴിക്കാൻ സാധിച്ചത്. ആയതിനാൽ ശുപാർശ ചെയ്ത അധികം തുക അനുവദിച്ചിട്ടില്ല.

ശിപാർശ

5452-01-800-84—മുസിരിസ് - സൈസ് റൂട്ട് പൈതൃക പദ്ധതി

എറണാകുളം ജില്ലയിലെ പറവൂർ, തൃശ്ശൂർ ജില്ലയിലെ കൊടുങ്ങല്ലൂർ, ചേന്ദമംഗലം എന്നീ സ്ഥലങ്ങളിലെ ചരിത്ര സ്മാരകങ്ങളെ ബന്ധിപ്പിച്ച് കേരള ചരിത്രത്തിന്റെ പരിച്ഛേദം സന്ദർശകർക്ക് പകർന്നു കൊടുക്കുക എന്ന ലക്ഷ്യത്തോടെ നടപ്പിലാക്കി വരുന്ന മുസിരിസ് പൈതൃക സംരക്ഷണ പദ്ധതിക്കും സൈസ് റൂട്ട് പദ്ധതിക്കും സംസ്ഥാനത്തെ ഇതര ഹെറിറ്റേജ് പദ്ധതികൾക്കുമായി 1800 ലക്ഷം രൂപയാണ് വകയിരുത്തിയിരിക്കുന്നത്. ഈ തുക ഇലോം അപര്യാപ്തമായതിനാൽ പദ്ധതിയുടെ തുടർനുള്ള സുഗമമായ നടത്തിപ്പിന് ഈ ശീർഷകത്തിൽ 200 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 18)

സ്വീകരിച്ച നടപടി

2016-17 സാമ്പത്തിക വർഷത്തിലെ ബഡ്ജറ്റ് വിഹിതമായ 1800 ലക്ഷം രൂപയുടെ പദ്ധതികളിൽ സാമ്പത്തിക വർഷത്തിന്റെ അവസാന മാസങ്ങളിലാണ് പൂർത്തിയാക്കിയത്. ആയതിനാൽ ശിപാർശ ചെയ്ത അധികം തുക അനുവദിച്ചിട്ടില്ല.

ശിപാർശ

5452-01-800-87—അടിസ്ഥാന സൗകര്യങ്ങൾ മെച്ചപ്പെടുത്തൽ

ടൂറിസം വകുപ്പിന്റെ നിയന്ത്രണത്തിൽ കേരളത്തിനകത്ത് 25 ഗസ്റ്റ് ഹൗസുകളും 3 യാത്രി നിവാസുകളും കേരളത്തിനു പുറത്ത് 2 കേരളാ ഹൗസുകളും പ്രവർത്തിച്ചുവരുന്നു. പുതുതായി ഏതാനും യാത്രി നിവാസുകൾ സജ്ജമാക്കുന്നതിനും, സുൽത്താൻ ബത്തേരി, മൂന്നാർ, പൊന്മുടി, കോഴിക്കോട് എന്നിവിടങ്ങളിലെ പുതുതായി പണിയുന്ന ബ്ലോക്കുകളുടെ പണി പൂർത്തിയാക്കുന്നതിനും, പുരാതനവും പ്രാധാന്യമർഹിക്കുന്ന 12 ഗസ്റ്റ് ഹൗസുകളുടെയും പ്രധാനപ്പെട്ട ഗസ്റ്റ് ഹൗസുകളായ തിരുവനന്തപുരം, തൃശ്ശൂർ, എറണാകുളം, കോഴിക്കോട്, ആലപ്പുഴ, ചെറുതുരുത്തി എന്നിവ ഉൾപ്പെടെ 25 ഗസ്റ്റ് ഹൗസുകളുടെ അറ്റകുറ്റപ്പണികൾ നടത്തുന്നതിലേക്കുമായി അനുവദിച്ചിരിക്കുന്ന 1000 ലക്ഷം രൂപ അപര്യാപ്തമായതിനാൽ ഈ ശീർഷകത്തിൽ 1000 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 19)

സ്വീകരിച്ച നടപടി

2016-17 സാമ്പത്തിക വർഷത്തിലെ പദ്ധതി വിഹിതമായ 1000 ലക്ഷം രൂപയിൽ ഉൾപ്പെടുത്തി പദ്ധതികൾ നടപ്പിലാക്കുകയും എന്നാൽ ശിപാർശ ചെയ്ത അധികം തുകയുള്ള പദ്ധതികൾ പ്രസ്തുത സാമ്പത്തിക വർഷം നടപ്പിലാക്കുവാനുള്ള സമയം ഇല്ലാത്തതിനാൽ അധികം തുക അനുവദിച്ചിട്ടില്ല.

നോൺ പ്ലാൻ

ശിപാർശ

3452-01-103-99—ടൂറിസ്റ്റ് ഗതാഗതം

05—ഓഫീസ് ചെലവുകൾ

ബഹു. മന്ത്രിമാർക്കും പ്രതിപക്ഷനേതാവ്, മറ്റ് വി.ഐ.പി., വി.വി.ഐ.പി. എന്നിവർക്കും നൽകുന്നതിനായുള്ള ടൂറിസം വകുപ്പിന് കീഴിലുള്ള 141 വാഹനങ്ങളുടെ ഇൻഷുറൻസ് പുതുക്കുന്നതിനായി ഈ ശീർഷകത്തിൽ അനുവദിച്ച 4.74 ലക്ഷം രൂപ പര്യാപ്തമല്ലെന്ന് സമിതിക്ക് ബോധ്യമായി. ആയതിനാൽ 1.26 ലക്ഷം രൂപ കൂടി അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 20)

സ്വീകരിച്ച നടപടി

2016-17 സാമ്പത്തികവർഷം അഡീഷണൽ ഓതറൈസേഷൻ വഴി 3 ലക്ഷം രൂപ കൂടി അധികമായി ലഭിച്ചു. ഈ കണക്കിനത്തിലെ ആകെ ചെലവ് 5,26,000 രൂപ. എന്നാൽ SDG വഴി ഈ ഇനത്തിൽ തുകകൾ അനുവദിച്ചിട്ടില്ല.

ശിപാർശ

3452-01-103-99—ടൂറിസ്റ്റ് ഗതാഗത സേവനം

21-2—മോട്ടോർ വാഹനങ്ങളുടെ സംരക്ഷണവും അറ്റകുറ്റപ്പണികളും

ടൂറിസം വകുപ്പിന് കീഴിലുള്ള 141 വാഹനങ്ങളുടെ അറ്റകുറ്റപ്പണികൾക്കായി ഈ സാമ്പത്തിക വർഷം ബഡ്ജറ്റിൽ അനുവദിച്ച 144.15 ലക്ഷം രൂപ അപര്യാപ്തമായതിനാൽ 15.85 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 21)

സ്വീകരിച്ച നടപടി

3452-01-103-99-ടൂറിസ്റ്റ് ഗതാഗത സേവനം-21-2—മോട്ടോർ വാഹനങ്ങളുടെ സംരക്ഷണവും അറ്റകുറ്റപ്പണികളും എന്ന ശീർഷകത്തിൽ 2016-17 സാമ്പത്തിക വർഷത്തെ ആകെ ചെലവ് 1,43,90,441 രൂപയാണ്. ആകയാൽ അധികം തുക അനുവദിച്ചിട്ടില്ല.

ശിപാർശ

3452-01-103-99—ടൂറിസ്റ്റ് ഗതാഗത സേവനം

45—പി.ഒ.എൽ.

ടൂറിസം വകുപ്പിന് കീഴിലുള്ള 141 വാഹനങ്ങൾക്ക് ഇന്ധനം വാങ്ങുന്നതിനായി ഈ ശീർഷകത്തിൽ അനുവദിച്ചിരിക്കുന്ന 140 ലക്ഷം രൂപ പര്യാപ്തമല്ല എന്ന് സമിതി വിലയിരുത്തുന്നു. ആയതിനാൽ 60 ലക്ഷം രൂപ കൂടി അധികമായി ഈ ശീർഷകത്തിൽ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 22)

സ്വീകരിച്ച നടപടി

ഈ ശീർഷകത്തിലെ ആകെ ചെലവ് 1,36,45,398 രൂപയാണ്. ആകയാൽ അധികം തുക അനുവദിച്ചിട്ടില്ല.

ശിപാർശ

3452-80-001-99

34 - 3—മറ്റ് ചെലവുകൾ— മറ്റിനം

സർക്കാരിന്റെ വിശിഷ്ടാതിഥികൾ, മറ്റ് അതിഥികൾ എന്നിവരുടെ താമസം, ഭക്ഷണം, വാഹനം എന്നിവയ്ക്കും മറ്റ് ഓഫീസ് ചെലവുകൾക്കുമായി ഈ ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 18 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 23)

സ്വീകരിച്ച നടപടി

2016-17 സാമ്പത്തിക വർഷം അഡീഷണൽ ഓതറൈസേഷൻ വഴി 96,20,000 രൂപ അധികമായി ലഭിച്ചതുൾപ്പെടെ ചെലവ് 1,68,18,856 രൂപ എന്നാൽ SDG വഴി ഈ ഇനത്തിൽ തുക അനുവദിച്ചിട്ടില്ല.

ശിപാർശ

3452-80-001-97—റീജിയണൽ ജോയിന്റ് ഡയറക്ടറുടെ ഓഫീസുകൾ

ട്രിസം വകുപ്പിന് കീഴിലുള്ള 3 റീജിയണൽ ജോയിന്റ് ഡയറക്ടർ ഓഫീസുകളിലെ സാധന സാമഗ്രികൾ വാങ്ങുന്നതിനും മറ്റ് ചെലവുകൾക്കുമായി നടപ്പുവർഷം വകയിരുത്തിയിട്ടുള്ള തുക തീരെ അപര്യാപ്തമായതിനാൽ താഴെപ്പറയുന്ന പ്രകാരം തുക അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

3452-80-001-97

24—സാധന സാമഗ്രികൾ - 49,000 രൂപ

3452-80-001-97

34—മറ്റ് ചെലവുകൾ - 2.5 ലക്ഷം രൂപ

(ഖണ്ഡിക 24)

സ്വീകരിച്ച നടപടി

ഈ ഇനത്തിൽ തുക അധികമായി അനുവദിച്ചിട്ടില്ല.

ശിപാർശ

3452-80-001-96—ജില്ലാ ഓഫീസുകൾ

ട്രിസം വകുപ്പിനുകീഴിലുള്ള 11 ജില്ലാ ഓഫീസുകളിലെ യാത്രാചെലവ്, ടെലഫോൺ ചാർജ്ജ് എന്നീ ഇനങ്ങളിൽ നടപ്പുവർഷം വകയിരുത്തിയിട്ടുള്ള തുക തീരെ അപര്യാപ്തമായതിനാൽ ചുവടെ ചേർക്കും പ്രകാരം അധികമായി തുക അനുവദിക്കണമെന്ന് സമിതി ശിപാർശ ചെയ്യുന്നു.

3452-80-001-96

04—യാത്രാചെലവ്- 2.5 ലക്ഷം രൂപ

3452-80-001-96

05-3—ടെലഫോൺ ചാർജ്ജ്- 5.00 ലക്ഷം രൂപ

(ഖണ്ഡിക 25)

സ്വീകരിച്ച നടപടി

യാത്രാചെലവ് ഇനത്തിൽ അഡീഷണൽ ആതറൈസേഷൻ വഴി 38,000 രൂപ അധികമായി അനുവദിച്ചു.

ആകെ ചെലവ് 1,69,949 രൂപ ടെലഫോൺ ചാർജ്ജ് ഇനത്തിൽ അഡീഷണൽ ആതറൈസേഷൻ വഴി 75,000 രൂപ അധികമായി അനുവദിച്ചു. ആകെ ചെലവ് 1,80,924 രൂപ, ഈ കണക്കിനങ്ങളിൽ SDG വഴി തുക അനുവദിച്ചിട്ടില്ല.

ശിപാർശ

3452-80-001-95—ഗസ്റ്റ് ഹൗസുകളും യാത്രി നിവാസികളും ടൂറിസ്റ്റ് ലോഡ്ജുകളും

34—മറ്റ് ചെലവുകൾ

ടൂറിസം വകുപ്പിന് കീഴിലുള്ള തിരുവനന്തപുരം ഗസ്റ്റ് ഹൗസിനുവേണ്ട സാധന സാമഗ്രികൾ വാങ്ങുന്നതിനും മറ്റ് ചെലവുകൾക്കുമായി ശീർഷകത്തിൽ അനുവദിച്ചിരിക്കുന്ന തുക അപര്യാപ്തമായതിനാൽ 20 ലക്ഷം രൂപ കൂടി അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 26)

സ്വീകരിച്ച നടപടി

2016-17 സാമ്പത്തിക വർഷം ഈ ഇനത്തിൽ 15 ലക്ഷം രൂപ അഡീഷണൽ ആതറൈസേഷൻ മുഖേന അനുവദിച്ചു. ആകെ ചെലവ് 44,97,936 രൂപ. SDG വഴി തുക അനുവദിച്ചിട്ടില്ല.

ശിപാർശ

3452-80-104-98—ടൂറിസം വിപണനവും പ്രോത്സാഹനവും

08—പരസ്യം, പ്രചാരണം എന്നിവയ്ക്കുള്ള ചെലവുകൾ

ഓണം വാരാഘോഷത്തിനും മറ്റ് ആഘോഷ പരിപാടികൾക്കുമായി ഈ ശീർഷകത്തിൽ നടപ്പുസാമ്പത്തികവർഷം വകയിരുത്തിയിട്ടുള്ള തുക തീരെ അപര്യാപ്തമായതിനാൽ 50 ലക്ഷം രൂപ കൂടി അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 27)

സ്വീകരിച്ച നടപടി

2016-17 സാമ്പത്തിക വർഷത്തിൽ ഈ ശീർഷകത്തിൽ അധികമായി തുക അനുവദിച്ചിട്ടില്ല.

തിരുവനന്തപുരം,
2017 മേയ് 22.

കെ. രാജു,
ചെയർമാൻ,
സബ്ജക്ട് കമ്മിറ്റി X.

©
കേരള നിയമസഭാ സെക്രട്ടേറിയറ്റ്
2017

കേരള നിയമസഭാ പ്രിന്റിംഗ് പ്രസ്സ്.